

Eger...

Category: Goşgular, Kitapcy
написано kitapcy | 23 января, 2025
Eger... EGER...

Eger saklap bolsa wagtyň ädimin,
Geçmezdi gol bulap şonda ýaşlygym.
Şol gözelem baky bolardy juwan?
Gursakda götárdik söýgi daşgynyn.

Eger saklap bolsa wagtyň ädimin,
Ähli zat öz görkün saklar özünde.
Ýöne gojalmasak bilermikäk biz,
Ýaşlygyň gadyryн dünýäň yüzünde?

* * *

Gyssadymmy çybyk aty?
Çagalyk çalt geçdi gaty.

Söydümmikäm men howlugyp?
Ýaşlygym geçdi ýuwlugyp.

Göwün, jylawuňy süýräp,
Howlugýarsyň indi niräk?

* * *

«Dünýäde ýaman işdir,
Gury gelip, boş gitmek».
Magtymguly.

Dünýäde ýaman işdir,
Satmak namysy-ary.
Ýigitler başyn berer,
Ýowa bermez diýary.

Dünýäde ýaman işdir,
Atlaryň satylýany.

Syçrap gidipdir göge,
Harlanan atyň naly.

GÖRÜNSİN

Ýat gelne baksam içgin,
Öz geregim görünsin.
Bu durmuşda bolsa kyn,
Dost-diregim görünsin.

Watanyň gujagynda,
Ot ýanar ojagynda,
Ömürboý saçagymda,
Päk çöregim görünsin.

Göwnüm bitmez özümden,
Dänmen beren sözümden,
Herhal gara gözümden,
Ak ýüregim görünsin.

EMELSİZ

Kürek urup bilmedi,
Agdardy ol taýmyly.
«Kürek keltemiş» diýip,
Şoňa atdy aýbynny.

BIR ŞAHYR HAKDA

Özgelerden tapawudy –
Ýüzi gyzman öwnüşidi.
Goşgulary matlabynyň
Düzedilen görnüşidi.

* * *

– Gurdy köplenç ýeñýändir it,
Neçün beýle bolýar, ýigit? –

Diýip, goja berdi sowal,

Jogap alman, etdi dowam:

– Möjek iýýär duzsuz lukma,
Şoñ üçin kyn üstün çykma.

Duzly bolýar iýýän ýaly,
Onsoñ rüstem itiň saly!

* * *

Ýagşylyk etsem birine,
Tiz unutmaga çalyşýan.
Ýamanlyk etsem tötänden,
Dert bolup kalpdan aslyşýar.

Eger göwüne degişsem,
Ýaraşara orun goýýan.
Kalby kitüwsiz kişini
Hormatlaýan, jandan söýýän.

Ölüm jezasyny berýän
Ýaranjaňyň gyllygyna.
Päki ýaly iki ýüzliň
Durmuş çeker dulugyna.

Bähbit üçin dost tutunýan
Dostsumakdyr ýigrendigim.
Bu zatlara akyl ýetýär,
Bu – durmuşy öwrendigim.

Al baýdagym ynsabymdyr,
Kowalaşman şöhrat-ada.
Çörek bilen baha kesýän
Men dünýäde ähli zada.

Aşyrguly BAÝRYÝEW. Goşgular